

روزانہ تین کروڑ چوبیس لاکھ نیکیاں کمائیں

سال: 24

چھ کلمے ایمان، مفصل ایمان مجمل



امیر اہلسنت والجماعت

مولانا محمد الیاس عطار
قادر علی ضوی مدظلہ



ایڈس: 4921339 - 90-01 - فون: 23914545 - 2391478

فیکس: 2391478

Email: muktabs@dawateislami.net
www.dawateislami.net

مکتبہ الدینیہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

روزانہ تین کروڑ چوبیس لاکھ نیکیاں کمائیں

روزانہ تین کروڑ چوبیس لاکھ نیکیاں کمائیں

مدینے کے تاجدار صلی اللہ علیہ وسلم نے ایک بار فرمایا، ”اے عورتو! جب تم بلال کو اذان و اقامت کہتے سنو تو جس طرح وہ کہتا ہے تم بھی کہو کہ اللہ عز وجل تمہارے لئے ہر گنہہ کے بدلے ایک لاکھ نیکی لکھے گا اور ایک ہزار درجات بلند فرمائے گا اور ایک ہزار گناہ مٹائے گا۔“ خواتین نے یہ سن کر عرض کیا، یہ تو عورتوں کیلئے ہے مردوں کیلئے کیا ہے؟ فرمایا، ”مردوں کیلئے دُگنا۔“

(کنز العمال بحوالہ ابن عساکر رقم الحدیث ۲۱۰۰۵، ج ۷ ص ۲۸۷ مطبوعہ دار لکھنؤ العلمیہ بیروت)

میٹھے میٹھے اسلامی بھائیو! اللہ عز وجل کی رحمت پر قربان! اُس نے ہمارے لئے نیکیاں کمانا، اپنے درجات بڑھوانا اور گناہ بخشوانا کس قدر آسان فرمادیا ہے۔ مگر افسوس! اتنی آسانیوں کے باوجود ہم غفلت کا شکار ہی رہتے ہیں مذکورہ بالا حدیث مبارک میں جوابِ اذان کی جو فضیلت بیان ہوئی ہے اُس کی تفصیل ملاحظہ فرمائیں۔

”اللہ اکبر اللہ اکبر“ دو کلمات ہیں اس طرح پوری اذان میں ۵ کلمات ہیں۔ تو اگر کوئی اسلامی بہن ایک اذان کا جواب دے یعنی مؤذن جو کہتا جائے اسلامی بہن بھی دوہراتی جائے تو اُس کو ۱۵ لاکھ نیکیاں ملیں گی۔ ۱۵ ہزار درجات بلند ہو گئے اور ۱۵ ہزار گناہ معاف ہو گئے اور اسلامی بھائیوں کیلئے یہ سب دُگنا ہے۔ فَجَر کی اذان میں ۷ کلمات ہو گئے تو فجر کی اذان کے جواب میں ۷ لاکھ نیکیاں، ۷ ہزار درجات کی بلندی اور ۷ ہزار گناہوں کی معافی ملی اور اسلامی بھائیوں کیلئے دُگنا۔ اقامت میں دو مرتبہ قد قامت الصلوة بھی ہے یوں اقامت میں بھی ۷ کلمات ہوئے تو اقامت کے جواب کا ثواب بھی فجر کی اذان کے جواب جتنا ہوا۔ الحاصل اگر کوئی اسلامی بہن اہتمام کے ساتھ روزانہ پانچوں نمازوں کی اذانوں اور پانچوں اقامتوں کا جواب دینے میں کامیاب ہو جائے تو اُسے روزانہ ایک کروڑ باسٹھ لاکھ نیکیاں ملیں گی، ایک لاکھ باسٹھ ہزار درجات بلند ہو گئے اور ایک لاکھ باسٹھ ہزار گناہ معاف ہو گئے اور اسلامی بھائی کو دُگنا یعنی تین کروڑ چوبیس لاکھ نیکیاں ملیں گی، تین لاکھ چوبیس ہزار درجات بلند ہو گئے اور تین لاکھ چوبیس ہزار گناہ معاف ہو گئے۔

گُنہ گدا کا حساب کیا وہ اگرچہ لاکھ سے ہیں سوا مگر اے عفو ترے عفو کا تو حساب ہے نہ شمار ہے

اذان و اقامت کے جواب کا طریقہ

مؤذن صاحب کو چاہئے کہ اذان کے کلمات ٹھہر ٹھہر کر کہیں مثلاً اللّٰهُ اَكْبَرُ اللّٰهُ اَكْبَرُ کہنے کے بعد سکتہ کرے (یعنی چپ ہو جائے) درمیان میں نہیں اور سکتہ کی مقدار یہ ہے کہ جواب دینے والا جواب دے لے اور سکتہ کا ترک مکروہ ہے اور ایسی اذان کا اعادہ مستحب ہے۔ (درمختار، ردالمحتار، عالمگیری) جواب دینے والے کو چاہئے کہ جب مؤذن اللّٰهُ اَكْبَرُ اللّٰهُ اَكْبَرُ کہہ کر سکتہ کریں یعنی خاموش ہوں اس وقت اللّٰهُ اَكْبَرُ اللّٰهُ اَكْبَرُ کہے۔ اسی طرح دیگر کلمات جواب دے۔ جب مؤذن صاحب اشہد ان محمد رسول اللّٰہ کہیں تو سننے والا دُرود شریف پڑھے (صَلَّى اللّٰهُ تَعَالٰی عَلَيْهِ وَسَلَّمَ کہنا بھی دُرود شریف پڑھنا ہے) اور مستحب یہ ہے کہ انگوٹھوں کو بوسہ دے کر آنکھوں سے لگا لے اور کہے قُرْءَةُ عَيْنِي بِكَ يَا رَسُولَ اللّٰہ، اَللّٰهُمَّ مَتِّعْنِي بِالسَّمْعِ وَالْبَصَرِ ”یا رسول اللہ صلی اللہ علیہ وسلم آپ میری آنکھوں کی ٹھنڈک ہیں۔“، اے اللہ عزوجل! میری سننے اور دیکھنے کی قوت میں نفع عطا فرما۔“ (ردالمحتار) حی علی الصلوٰۃ اور حی علی الفلاح کے جواب میں (چاروں بار) لاحول ولا قوۃ الا باللّٰہ کہے اور بہتر یہ ہے کہ دونوں کہے (یعنی مؤذن نے جو کہا وہ بھی کہے اور لاحول بھی) بلکہ مزید یہ بھی ملا لے ماشاء اللّٰہ کان وما لم یشالم یکن ”جو اللہ عزوجل نے چاہا ہوا اور جو نہیں چاہا نہیں ہوا۔“ (درمختار، ردالمحتار، عالمگیری) الصلوٰۃ خیر من النوم ”یعنی نماز نیند سے بہتر ہے“ کے جواب میں صَدَقْتَ وَ بَرَزْتَ وَ بِالْحَقِّ نَطَقْتَ ”یعنی تو سچا اور نیکو کار ہے تو نے حق کہا ہے“ کہے۔ (درمختار، ردالمحتار) اقامت کا جواب مستحب ہے اس کا جواب بھی اسی طرح ہے فرق اتنا ہے، قد قامت الصلوٰۃ کے جواب میں اقامہا اللّٰہ و ادامہا مادامت السموت والارض ”اللہ اس کو قائم رکھے اور ہمیشہ رکھے جب تک آسمان اور زمین ہیں۔“ کہے۔ (عالمگیری)

شیطان لاکھ روکے مگر اذان کے فضائل کی چاروں روایات پڑھ لیجئے تاکہ آپ کو بھی اذان دینے کا شوق ملے اور مؤذن کی عظمت کا بھی احساس ہو۔

قبر میں کیڑے نہیں پڑیں گے

مدینہ کے تاجدار صلی اللہ علیہ وسلم کا فرمان خوشگوار ہے، ثواب کی خاطر اذان دینے والا اس شہید کی مانند ہے جو خون میں لتھڑا ہوا ہے اور جب مرے گا، قبر میں اس کے جسم میں کیڑے نہیں پڑیں گے۔ (طبرانی)

موتی کے گنبد

رحمت عالم، نور مجسم، شاہ بنی آدم صلی اللہ علیہ وسلم کا فرمان معظم ہے کہ میں جنت میں گیا، اُس میں موتی کے گنبد دیکھے اُس کی خاک مُشک کی ہے۔ پوچھا، اے جبریل! یہ کس کے واسطے ہیں؟ عرض کیا، آپ کی اُمت کے مؤذنین اور اماموں کیلئے۔ (مسند ابو یعلیٰ)

سلطانِ مدینہ صلی اللہ علیہ وسلم کا فرمانِ باقرینہ ہے، جس نے پانچوں نمازوں کی اذان ایمان کی بنا پر بہ نیتِ ثواب کہی اس کے جو گناہ پہلے ہوئے ہیں معاف ہو جائیں گے اور جو ایمان کی بنا پر ثواب کیلئے اپنے ساتھیوں کی پانچ نمازوں میں امامت کرے اس کے گناہ جو پہلے ہوئے ہیں معاف کر دیئے جائیں گے۔ (بہیقی)

مچھلیاں بھی استغفار کرتی ہیں

حدیثِ پاک میں ہے، اذان دینے والوں کیلئے ہر ایک چیز مغفرت کی دعا کرتی ہے یہاں تک کہ ذریعہ میں مچھلیاں بھی۔ مؤذن جس وقت اذان کہا ہے فرشتے بھی دوہراتے جاتے ہیں اور جب فارغ ہو جاتا ہے تو فرشتے قیامت تک اُس کیلئے مغفرت کی دعا کرتے ہیں۔ جو مؤذن کی حالت میں مرجاتا ہے اُسے عذابِ قبر نہیں ہوتا اور مؤذن نزع کی سختیوں سے بچ جاتا ہے۔ قبر کی سختی اور تنگی سے بھی مامون رہتا ہے۔ (ملخص از تفسیر سورة يوسف الغزالی)

میٹھ میٹھ اسلام بھائیو! متاخرین کے نزدیک اذان کی اجرت اگرچہ جائز ہے مگر احادیثِ مبارکہ میں وارد شدہ فضائلِ صرفِ ان کے لئے ہے جو محض اللہ عزوجل کی رضا کیلئے بلا اجرت اذان دیں۔ (ملخص از بہارِ شریعت)

اذان کے چودہ مدنی پھول

مدینہ ۱ ﴿ پانچوں فرض نمازیں ان میں جمعہ بھی شامل ہے جب جماعتِ مستحبہ کے ساتھ مسجد میں وقتِ پرادا کی جائیں تو ان کیلئے اذان سنتِ مؤکدہ ہے اور اس کا حکم مثلِ واجب ہے کہ اگر اذان نہ کہی گئی تو وہاں کے تمام لوگ گنہگار ہونگے۔ (درمختار وغیرہ)

مدینہ ۲ ﴿ اگر کوئی شخص شہر کے اندر گھر میں نماز پڑھے تو وہاں کی مسجد کی اذان اس کیلئے کافی ہے مگر اذان کہہ لینا مستحب ہے۔ (درمختار)

مدینہ ۳ ﴿ اگر شہر کے باہر یا گاؤں، باغ یا کھیت وغیرہ میں ہے اور وہ جگہ قریب ہے تو گاؤں یا شہر کی اذان کافی ہے پھر بھی اذان کہہ لینا بہتر ہے اور جو قریب نہ ہو تو کافی نہیں۔ قریب کی حد یہ ہے کہ یہاں کی اذان کی آواز وہاں پہنچتی۔ (عالمگیری)

مدینہ ۴ ﴿ مسافر کی اذان و اقامت دونوں نہ کہی یا اقامت نہ کہی تو مکروہ ہے اور اگر صرف اقامت کہہ لی تو کراہت نہیں مگر بہتر یہ ہے کہ اذان بھی کہہ لے۔ چاہے تنہا ہو یا اس کے دیگر ہمراہی وہیں موجود ہوں۔ (درمختار)

مدینہ ۵ ﴿ وقت شروع ہونے کے بعد اذان کہیں اگر وقت سے پہلے کہہ دی یا وقت سے پہلے شروع کی اور دورانِ اذان وقت آگیا۔ دونوں صورتوں میں اذان دوبارہ کہیں۔ (درمختار وغیرہ) مؤذن صاحبان کو چاہئے کہ وہ نقشہ نظام الاوقات دیکھتے

رہا کریں۔ کہیں کہیں مؤذن صاحبان وقت سے پہلے ہی اذان شروع کر دیتے ہیں۔ امام صاحبان اور انتظامیہ کی خدمت میں بھی مَدَنی التجا ہے کہ وہ بھی اس مسئلہ پر نظر رکھیں۔

مدینہ ۶ ﴿ خواتین اپنی پڑھتی ہوں یا قضا اس میں اذان و اقامت مکروہ ہے۔ (درمختار)

مدینہ ۷ ﴿ عورتوں کو جماعت سے نماز ادا کرنا مکروہ تحریمی ہے۔ (بہارِ شریعت)

مدینہ ۸ ﴿ سمجھدار بچہ بھی اذان کہہ سکتا ہے۔ (بہارِ شریعت)

مدینہ ۹ ﴿ بے وضو کی اذان صحیح ہے۔ (درمختار) مگر بے وضو اذان کہنا مکروہ ہے۔ (مراقی الفلاح)

مدینہ ۱۰ ﴿ غشی، فاسق اگرچہ عالم ہی ہو، نشہ والا، پاگل، بے غسل اور نا سمجھ بچے کی اذان مکروہ ہے۔ ان سب کی اذان کا اعادہ کیا جائے۔ (درمختار)

مدینہ ۱۱ ﴿ اگر مؤذن ہی امام بھی ہو تو بہتر ہے۔ (درمختار)

مدینہ ۱۲ ﴿ مسجد کے باہر قبلہ رو کھڑے ہو کر، کانوں میں انگلیاں ڈال کر بلند آواز سے اذان کہی جائے مگر طاقت سے زیادہ آواز بلند کرنا مکروہ ہے۔

مدینہ ۱۳ ﴿ حی علی الصلوٰۃ سیدھی طرف منہ کر کے کہیں اور حی علی الفلاح الٹی طرف منہ کر کے اگرچہ اذان نماز کیلئے نہ ہو مثلاً بچے کے کان میں کہی۔ یہ پھیرنا فقط منہ کا ہے سارے بدن سے نہ پھرے۔ (درمختار)

مدینہ ۱۴ ﴿ فجر کی اذان میں حی علی الفلاح کے بعد الصلوٰۃ خیر من النوم کہنا مستحب ہے۔ اگر نہ کہا جب بھی اذان ہو جائیگی۔ (قانون شریعت)

جواب اذان کے آٹھ مَدَنی پھول

مدینہ ۱ ﴿ اذان نماز کے علاوہ دیگر اذانوں کا جواب بھی دیا جائے گا مثلاً بچہ پیدا ہوتے وقت کی اذان۔ (درمختار)

مدینہ ۲ ﴿ خطبے کی اذان سے جواب دینے کا حکم ہے۔ (عالمگیری وغیرہ)

مدینہ ۳ ﴿ جُکب (یعنی جسے جماع یا احتلام کی وجہ سے غسل کی حاجت ہو) بھی اذان کا جواب دے۔ البتہ حیض و نفاس والی عورت، خطبہ، سننے والے، نماز جنازہ پڑھنے والے، جماع میں مشغول یا جو قضاے حاجت میں ہو اس پر جواب نہیں۔ (قانون شریعت)

مدینہ ۴ ﴿ جب اذان ہو تو اتنی دیر کیلئے سلام و کلام اور جواب سلام اور تمام کام موقوف کر دیں یہاں تک کہ تلاوت بھی، اذان کو غور سے سنیں اور جواب دیں یہی اقامت میں بھی کریں۔ (درمختار، عالمگیری)

مدینہ ۵ ﴿ جو اذان کے وقت باتوں میں مشغول رہے اس کا معاذ اللہ عز و جل خاتمہ بُرا ہونے کا خوف ہے۔ (فتاویٰ رضویہ)

- مدینہ ۶ ﴿ راستے پر چل رہا تھا کہ اذان کی آواز آئی تو اتنی دیر کھڑا ہو جائے پُپ چاپ سنے اور جواب دے۔ (عالمگیری)
- مدینہ ۷ ﴿ اگر چند اذانیں سُنے تو اس پر پہلی ہی کا جواب ہے اور بہتر یہ ہے کہ سب کا جواب دے۔ (درمختار، ردالمحتار)
- مدینہ ۸ ﴿ اگر بوقتِ اذان جواب نہ دیا تو اگر زیادہ دیر نہ گزری ہو تو جواب دے لے۔ (درمختار)

اقامت کے سات مَدَنی پھول

- مدینہ ۱ ﴿ اقامت مسجد میں امام کے عین پیچھے کھڑے ہو کر بہتر ہے اگر عین پیچھے موقع نہ ملے تو سیدھی طرف مناسب ہے۔ (ملخص از فتاویٰ رضویہ ج ۵)
- مدینہ ۲ ﴿ اقامت اذان سے بھی زیادہ تاکید کی سنت ہے۔ (درمختار)
- مدینہ ۳ ﴿ اقامت کا جواب دینا مستحب ہے۔ (عالمگیری)
- مدینہ ۴ ﴿ اقامت کے کلمات جلد جلد کہیں اور درمیان میں سکتے نہ کریں۔ (ردالمحتار)
- مدینہ ۵ ﴿ اقامت میں بھی حی علی الصلوٰۃ اور حی علی الفلاح میں دائیں بائیں منہ پھیریں۔ (درمختار)
- مدینہ ۶ ﴿ اقامت اسی کا حق ہے جس نے اذان کہی ہے اذان دینے والے کی اجازت سے دوسرا کہہ سکتا ہے اگر غیر اجازت کہی اور مؤذن کو ناگوار ہو تو مکروہ ہے۔ (عالمگیری)
- مدینہ ۷ ﴿ اقامت کے وقت کوئی شخص آیا تو اسے کھڑے ہو کر انتظار کرنا مکروہ ہے بلکہ بیٹھ جائے اس طرح جو لوگ مسجد میں موجود ہیں وہ بھی بیٹھے رہیں اور اس وقت کھڑے ہوں جب مکرم حی علی الفلاح پر پہنچے یہی حکم امام کیلئے ہے۔ (عالمگیری)

اذان دینے کے ۱۱ مستحب مواقع

- (۱) بچے (۲) مغموم (۳) مرگی والے (۴) غضبناک اور بد مزاج آدمی اور (۵) بد مزاج جانور کے کان میں (۶) لڑائی کی شدت کے وقت (۷) آتش زدگی کے وقت (۸) میت دفن کرنے کے بعد (۹) جن کی سرکشی کے وقت (۱۰) جنگل میں راستہ بھول جائیں اور کوئی بتانے والے نہ ہو تو اس وقت اذان دینا مستحب ہے۔ (درمختار)

مسجد میں اذان دینا کیسا؟

بد قسمتی سے آج کل مسجد کے اندر ہی اذان دینے کا رواج پڑ گیا ہے حالانکہ اذان مسجد کے اندر دینا خلافِ سنت ہے۔ ”عالمگیری“ وغیرہ میں ہے اذان خارج مسجد میں کہی جائے مسجد میں اذان نہ کہے امام اہل سنت فرماتے ہیں ”ایک بار بھی ثابت نہیں کہ حضور اقدس صلی اللہ علیہ وسلم نے مسجد کے اندر اذان دلوائی ہو۔ (فتاویٰ رضویہ ج ۵ ص ۲۱۲) اعلیٰ حضرت رضی اللہ عنہ فرماتے ہیں، مسجد میں اذان دینی مسجد و دربار الہی کی گستاخی ہے۔ (ایضاً ص ۴۱۱) محض مسجد کے نیچے جہاں جوتے اتارے

جاتے ہیں وہ جگہ خارج مسجد ہوتی ہے وہاں اذان دینا بلا تکلف مطابق سنت ہے۔ (ایضاً ص ۴۰۸) جمعہ کی اذان ثانی جو آج کل مسجد میں خطیب کے منبر کے سامنے مسجد کے اندر دی جاتی ہے یہ بھی خلاف سنت ہے جمعہ کی اذان ثانی بھی مسجد کے باہر دی جائے مگر مؤذن خطیب کے سامنے ہو۔

امام اہلسنت کا ارشاد

احیائے سنت علماء کا تو خاص فرض منہی ہے اور جس مسلمان سے ممکن ہو اس کیلئے حکم عام ہے، ہر شہر کے مسلمانوں کو چاہئے کہ اپنے شہر یا کم از کم اپنی اپنی مساجد میں (اذان اور جمعہ کی اذان ثانی مسجد کے باہر دینے کی) اس سنت کو زندہ کریں اور سوشلہیدوں کا ثواب لیں۔ (ایضاً ص ۴۰۳) رسول اللہ صلی اللہ علیہ وسلم کا فرمان ہے جو فسادِ اُمت کے وقت میری سنت کو مضبوط تھامے اے سوشلہیدوں کا ثواب ملے اے بقی نے زہد میں راہ کی ہے (ایضاً ص ۴۰۲ تا ۴۰۳) اس مسئلہ کی تفصیل کیلئے فتاویٰ رضویہ ج ۵ ”باب الاذان و الاقامة“ (مطبوعہ رضا فاؤنڈیشن) کا مطالعہ فرمائیں۔

اذان سے پہلے دُرود و سلام پڑھنے

وسوسہ

ہو سکتا ہے کہ کسی کے دل میں شیطن وسوسہ ڈالے کہ سرکارِ مدینہ صلی اللہ علیہ وسلم کی حیات ظاہری اور دورِ خلفائے راشدین میں اذان سے پہلے چونکہ دُرود شریف نہیں پڑھا جاتا تھا لہذا ایسا کرنا گناہ ہے۔ (معاذ اللہ عزوجل)

جواب وسوسہ

اگر یہ قاعدہ تسلیم کر لیا جائے کہ جو کام اس دور میں نہیں ہوتا تھا وہ اب کرنا گناہ ہے تو پھر فی زمانہ نظامِ درہم برہم ہو جائے گا۔ ذیل میں ۱۲ مثالیں پیش کرتا ہوں کہ یہ کام اس دور میں نہیں تھے اور اب اس کو سب نے اپنایا ہوا ہے۔ (۱) قرآن پاک پر نقطے اور اعراب حجاج بن یوسف نے ۹۵ھ میں لگوائے (۲) اسی نے قرآن پاک کو ۳۰ پاروں میں تقسیم کیا ہر پارے کو رُبع، نصف اور ثلث وغیرہ میں تقسیم کیا (۳) اسی نے ختمِ آیات پر علامات کے طور پر نقطے لگائے (۴) مسجد وسط میں امام کے کھڑے رہنے کیلئے طاق نماز محراب پہلے نہ تھی ولید مروانی کے دور میں سپدنا عمر بن عبدالعزیز رضی اللہ عنہ نے ایجاد کیا آج کوئی مسجد اس سے خالی نہیں (۵) چھ کلمے (۶) علم صرف و نحو (۷) علم حدیث اور احادیث کی اقسام (۸) درسِ نظامی (۹) شریعت و طریقت کے چار سلسلے (۱۰) زبان سے نماز کی نیت (۱۱) ہوائی جہاز کے ذریعہ سفر حج (۱۲) جدید سائنسی ہتھیاروں کے ذریعے جہاد۔

یہ سارے کام اُس مبارک دور میں نہیں تھے لیکن اب انہیں کوئی گناہ نہیں کہتا تو آخر اذان و اقامت سے پہلے بیٹھے بیٹھے آقا صلی اللہ

علیہ وسلم پر دُرود و سلام پڑھنا ہی کیوں گناہ ہو گیا! یاد رکھئے کسی معاملے میں عدم جواز کی دلیل نہ ہونا خود دلیل جواز ہے۔ یقیناً یقیناً یقیناً ہر ہر وہ چیز جس کو شریعت نے منع نہیں کیا وہ جائز ہے اور یہ امر مسلم ہے کہ اذان سے پہلے دُرود شریف پڑھنے کو کسی بھی حدیث میں منع نہیں کیا گیا لہذا منع نہ ہونا خود بخود ”اجازت“ بن گیا اور اچھی اچھی باتیں اسلامی میں ایجاد کرنے کی تو خود مدینے کے تاجور، نبیوں کے سرور، حضور انور صلی اللہ علیہ وسلم نے ترغیب ارشاد فرمائی ہے اور مسلم کے باب ”کتاب العلم“ میں سلطانِ دو جہاں صلی اللہ علیہ وسلم کا یہ فرمانِ اجازت نشانِ موجود ہے، من سن فی الاسلام سنة حسنة الخ مطلب یہ کہ جو اسلام میں اچھا طریقہ جاری کرے وہ بڑے ثواب کا حقدار ہے تو بلاشبہ جس خوش نصیب نے اذان و اقامت سے قبل دُرود و سلام کا رواج ڈالا ہے وہ ثواب جاریہ کا مستحق ہے۔ قیامت تک جو مسلمان اس طریقہ پر عمل کرتے رہیں گے ان کو بھی ثواب ملے گا اور جاری کرنے والے کو بھی ملتا رہے گا اور دونوں کے ثواب میں کوئی کمی نہیں ہوگی۔

ایک عاجز نہ مَدَنی التجا

اذان و اقامت سے قبل بِسْمِ اللّٰهِ الرَّحْمٰنِ الرَّحِیْمِ پڑھ کر دُرود و سلام کے یہ چار صیغے پڑھ لیجئے۔
 الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی الْکَ وَاَصْحَابِکَ یَا حَبِیْبَ اللّٰهِ
 الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی الْکَ وَاَصْحَابِکَ یَا نُورَ اللّٰهِ
 پھر چھ سیکنڈ سکتہ کر لیں۔ اب اذان دیجئے اذان و اقامت سے قبل تسمیہ اور دُرود و سلام کے مخصوص چار صیغے کی مددنی التجا اس شوق میں کہہ رہا ہوں کہ اس طرح میرے لئے بھی کچھ ثواب جاریہ کا سامان ہو جائے اور سکتہ کا مشورہ فتاویٰ رضویہ ج ۵ باب الاذان و الاقامت سے پیش کیا ہے۔ چنانچہ ایک استفتاء کے جواب میں امامِ اہلسنت رضی اللہ عنہ فرماتے ہیں، ”دُرود شریف قبل اقامت پڑھنے میں حرج نہیں مگر اقامت سے فصل (یعنی فاصلہ یا علیحدگی) چاہئے یا دُرود شریف کی آواز، آواز اقامت سے ایسی جُدا (مثلاً دُرود شریف کی آواز اقامت کی بہ نسبت کچھ پست) ہو کہ امتیاز رہے اور عوام کو دُرود شریف جزاء اقامت (یعنی اقامت کا حصہ) نہ معلوم ہو۔ الخ“

اَوَّلُ كَلِمَةٍ طَيِّبٍ

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

ترجمہ: اللہ کے سوا کوئی عبادت کے لائق نہیں محمد اللہ کے رسول ہیں۔ (عزوجل و صلی اللہ علیہ وسلم)

دوسرا کلمہ شہادت

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ، وَرَسُولُهُ ط

ترجمہ: میں گواہی دیتا ہوں کہ اللہ عزوجل کے سوا کوئی معبود نہیں وہ اکیلا ہے اس کا کوئی شریک نہیں اور میں گواہی دیتا ہوں کہ بے شک محمد صلی اللہ علیہ وسلم اللہ عزوجل کے خاص بندے اور رسول ہیں۔

تیسرا کلمہ تمجید

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ط وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

ترجمہ: اللہ عزوجل پاک ہے اور سب تعریف اللہ عزوجل کے لئے ہے اور اللہ عزوجل کے سوا کوئی معبود نہیں اور اللہ عزوجل بہت بڑا ہے۔ گناہوں سے بچنے کی طاقت اور نیکی کرنے کی توفیق نہیں مگر اللہ عزوجل کی طرف سے جو بہت بلند عظمت والا ہے۔

چوتھا کلمہ توحید

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ
أَبَدًا أَبَدًا ط ذَا الْجَلَالِ وَالْإِكْرَامِ ط بِيَدِهِ الْخَيْرُ ط وَهُوَ عَلَى كُلِّ شَيْءٍ قَدِيرٌ ط

ترجمہ: اللہ عزوجل کے سوا کوئی معبود نہیں وہ اکیلا ہے اس کا کوئی شریک نہیں اسی کے لئے ہے بادشاہی اور اسی کے لئے تعریف ہے وہی زندہ کرتا اور مارتا ہے اور وہ زندہ ہے اس کو ہرگز کبھی موت نہیں آئے گی بڑے جلال اور بزرگی والا ہے اس کے ہاتھ میں بھلائی ہے اور وہ ہر چیز پر قادر ہے۔

پانچواں کلمہ استغفار

اَسْتَغْفِرُ اللّٰهَ رَبِّيْ مِنْ كُلِّ ذَنْبٍ اَذْنَبْتُهُ، عَمَدًا اَوْ خَطَايَا اَوْ عَلَانِيَةً وَّاَتُوْبُ اِلَيْهِ مِنَ الذَّنْبِ الَّذِيْ
اَعْلَمْتُ وَمِنَ الذَّنْبِ الَّذِيْ لَا اَعْلَمُ اِنَّكَ اَنْتَ عَلَّامُ الْغُيُوْبِ وَسَتَارُ الْعُيُوْبِ وَعَقَّارُ الذُّنُوْبِ
وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ ط

ترجمہ: میں اللہ سے معافی مانگتا ہوں جو میرا پروردگار ہے ہر گناہ سے جو میں نے جان بوجھ کر کیا یا بھول کر، چھپ کر کیا یا ظاہر ہو کر اور میں اس کی بارگاہ میں توبہ کرتا ہوں اُس گناہ سے جس کو میں جانتا ہوں اور اُس گناہ سے جس کو میں نہیں جانتا (اے اللہ) بے شک تو غیپوں کا جاننے والا اور عیبوں کا چھپانے والا اور گناہوں کا بخشنے والا ہے اور گناہ سے بچنے کی طاقت اور نیکی کرنے کی قوت نہیں مگر اللہ کی مدد سے جو بہت بلند عظمت والا ہے۔

چھٹا کلمہ رد کفر

اَللّٰهُمَّ اِنِّيْ اَعُوْذُ بِكَ مِنْ اَنْ اُشْرِكَ بِكَ شَيْئًا وَّاَنَا اَعْلَمُ بِهِ وَاَسْتَغْفِرُكَ لِمَا لَا اَعْلَمُ بِهِ
تُبْتُ عَنْهُ وَتَبَرَّأْتُ مِنَ الْكُفْرِ وَالشِّرْكِ وَالْكَذْبِ وَالْغِيْبَةِ وَالْبِدْعَةِ وَالنَّمِيْمَةِ وَالْفَوَاحِشِ
وَالْبُهْتَانِ وَالْمَعَاصِي كُلِّهَا وَاَسْلَمْتُ وَاَقُوْلُ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ ط

ترجمہ: اے اللہ میں تیری پناہ مانگتا ہوں اس بات سے کہ میں کسی شے کو تیرا شریک بناؤں جان بوجھ کر اور بخشش مانگتا ہوں تجھ سے اس (شرک) کی جس کو میں نہیں جانتا اور میں نے اس سے توبہ کی اور بیزار ہوا کفر سے اور شرک سے جھوٹ سے اور غیبت سے اور بدعت اور چغلی سے اور بے حیائیوں سے اور بہتان سے اور تمام گناہوں سے اور میں اسلام لایا اور میں کہتا ہوں کہ اللہ کے سوا کوئی عبادت کے لائق نہیں محمد صلی اللہ علیہ وسلم اللہ کے رسول ہیں۔

اَللّٰهُ اَكْبَرُ ط

اللہ بہت بڑا ہے

اَللّٰهُ اَكْبَرُ ط

اللہ بہت بڑا ہے

اَشْهَدُ اَنْ لَا اِلَهَ اِلَّا اللّٰهُ ط

میں گواہی دیتا ہوں کہ اللہ کے سوا کوئی معبود نہیں

اَشْهَدُ اَنْ مُحَمَّدًا رَّسُوْلُ اللّٰهِ ط

میں گواہی دیتا ہوں کہ حضرت محمد ﷺ اللہ کے رسول ہیں

حَيَّ عَلَى الصَّلٰوةِ ط

نماز پڑھنے کے لئے آؤ

حَيَّ عَلَى الْفَلَاحِ ط

نجات پانے کے لئے آؤ

اَللّٰهُ اَكْبَرُ ط

اللہ بہت بڑا ہے

لَا اِلَهَ اِلَّا اللّٰهُ ط

اللہ کے سوا کوئی عبادت کے لائق نہیں

اَللّٰهُ اَكْبَرُ ط

اللہ بہت بڑا ہے

اَللّٰهُ اَكْبَرُ ط

اللہ بہت بڑا ہے

اَشْهَدُ اَنْ لَا اِلَهَ اِلَّا اللّٰهُ ط

میں گواہی دیتا ہوں کہ اللہ کے سوا کوئی معبود نہیں

اَشْهَدُ اَنْ مُحَمَّدًا رَّسُوْلُ اللّٰهِ ط

میں گواہی دیتا ہوں کہ حضرت محمد ﷺ اللہ کے رسول ہیں

حَيَّ عَلَى الصَّلٰوةِ ط

نماز پڑھنے کے لئے آؤ

حَيَّ عَلَى الْفَلَاحِ ط

نجات پانے کے لئے آؤ

اَللّٰهُ اَكْبَرُ ط

اللہ بہت بڑا ہے

اذان کے بعد کی دعا

اَللّٰهُمَّ رَبِّ هَذِهِ الدَّعْوَةِ التَّامَّةِ وَالصَّلٰوةِ الْقَائِمَةِ اِنِّ سَيِّدَنَا مُحَمَّدًا ۝ الْوَسِيْلَةَ
وَالْفَضِيْلَةَ وَالْدَّرَجَةَ الرَّفِيْعَةَ وَاَبْعَثْهُ مَقَامًا مَّحْمُوْدًا ۝ الَّذِي وَعَدْتَهُ
وَارْزُقْنَا شَفَاعَتَهُ يَوْمَ الْقِيَمَةِ ۝ اِنَّكَ لَا تَخْلِفُ الْمِيْعَادَ ۝
بِرَحْمَتِكَ يَا اَرْحَمَ الرَّاحِمِيْنَ ۝

ترجمہ : اے اللہ اس دعوتِ تامہ اور صلوٰۃ قائمہ کے مالک تو ہمارے سردار حضرت محمد صلی اللہ علیہ وسلم کو وسیلہ اور فضیلت اور بہت بلند درجہ عطا فرما اور ان کو مقامِ محمود میں کھڑا کر جس کا تو نے ان سے وعدہ کیا ہے اور ہمیں قیامت کے دن کی شفاعت نصیب فرما بے شک تو وعدہ کے خلاف نہیں کرتا، ہم پر اپنی رحمت فرما اے سب سے بڑھ کر رحم کرنے والے۔

ایمان مفصل

اٰمَنْتُ بِاللّٰهِ وَمَلٰئِكَتِهٖ وَكِتٰبِهٖ وَرَسُوْلِهٖ وَالْيَوْمِ الْاٰخِرِ وَالْقَدْرِ خَيْرِهٖ وَشَرِّهٖ
مِّنَ اللّٰهِ تَعَالٰی وَالْبَعْثِ بَعْدَ الْمَوْتِ ۝

ترجمہ : میں ایمان لایا اللہ عزوجل پر اور اس کے فرشتوں پر اس کی کتابوں پر اور اس کے رسولوں علیہم السلام پر قیامت کے دن پر اور اس پر کہ اچھی اور بُری تقدیر کا خالق اللہ عزوجل ہے اور موت کے بعد اٹھائے جانے پر۔

ایمان مجمل

اٰمَنْتُ بِاللّٰهِ كَمَا هُوَ بِاَسْمَائِهٖ وَصِفَاتِهٖ وَقَبِلْتُ جَمِيْعَ اَحْكَامِهٖ اِقْرَارًا ۝ بِاللِّسَانِ وَتَصْدِيْقًا ۝ بِالْقَلْبِ ۝

ترجمہ : میں ایمان لایا اللہ عزوجل پر جیسا کہ وہ اپنے ناموں اور صفتوں کے ساتھ ہے اور میں نے اس کے تمام احکام قبول کئے اور زبان سے اقرار کرتے ہوئے اور دل سے تصدیق کرتے ہوئے۔